

भजनलाल शर्मा सरकार का "एक वर्ष, परिणाम उत्कर्ष" विपक्ष को हुआ अपच : राजेंद्र राठौड़



भाजपा के वरिष्ठ नेता एवं पूर्व नेता प्रतिपक्ष राजेंद्र राठौड़ और उप मुख्यमंत्री डॉ. प्रेमचंद बैरवा ने गुरुवार को भाजपा प्रदेश कार्यालय में मुख्यमंत्री भजनलाल शर्मा को बधाई दी, वहीं दूसरी ओर कांग्रेसी नेता चंद कार्यकर्ताओं के साथ विरोध प्रदर्शन कर अलग ही फेक नेटिव बना रहे हैं। लेकिन पिछले आम चुनाव और विधानसभा उप चुनावों में जनता ने इनके फेक नेटिव को ध्वस्त करने का कार्य किया है।

राजेंद्र राठौड़ ने कहा कि कांग्रेस के प्रदेश अध्यक्ष गोविंद सिंह डोटासरा भाजपा सरकार के मंत्रियों को कार्यशील पर सवाल उठा रहे हैं, जबकि वो भूल गए कि प्रदेश की पूर्ववर्ती सरकार 34 दिनों तक होटल में कैद रही। इतना ही

नहीं, भाजपा के शिक्षा मंत्री पर सवाल उठाने वाले डोटासरा जब स्वयं शिक्षा मंत्री थे तब तत्कालीन मुख्यमंत्री गलहोत के समक्ष शिक्षकों ने भ्रष्टाचार को लेकर आवाज उठाई थी। पेपरलीक माफियाओं पर भाजपा सरकार ने लगाम कसने का काम किया, लेकिन डोटासरा को यह नजर नहीं आ रहा है। पहले जहां

नौकरियां बिकती थी, वहीं अब भाजपा सरकार के कार्यकाल में योग्यताधारियों को नौकरी मिलती है। उन्होंने कहा कि विपक्ष पीकेसी ईआरसीपी पर सवाल उठा रहे हैं, जबकि भाजपा सरकार ने इस योजना का शिलान्यास करवाया गया और अब जल्द ही यह परियोजना मूर्त रूप लेगी। भाजपा सरकार ने 1

- 'कांग्रेस सरकार में नौकरियां बिकती थी, भजनलाल सरकार में नौकरियां मिलती हैं'
- निवेश समिट में 35 लाख करोड़ के एमओयू साइन, प्रदेश का युवा होगा सशक्त, अर्थव्यवस्था होगी मजबूत : डॉ प्रेमचंद बैरवा

कहा कि मुख्यमंत्री भजनलाल शर्मा ने पहले ही दिन से प्रधानमंत्री नरेंद्र मोदी के विजन को संकल्प के तौर पर लेते हुए आगे बढ़ाने का काम किया है। राजेंद्र राठौड़ ने कहा कि मुख्यमंत्री भजनलाल शर्मा सरकार ने 9 से 11 दिसंबर तक सफल कार्यक्रम आयोजित किया। इस समिट में 32 देशों के प्रतिनिधियों के साथ देश-प्रदेश के निवेशकों द्वारा 35 लाख करोड़ से अधिक के एमओयू साइन किए। इससे प्रदेश के युवाओं के लिए जहां रोजगार के नए अवसर मिलेंगे, वहीं प्रदेश की अर्थ व्यवस्था को मजबूती मिलेगी। सरकार की ओर से निवेशकों को राह आसान करने के लिए जहां एकल विंडो शुरू करने का काम किया, वहीं प्रवासी लोगों के लिए 10 दिसंबर को प्रवासी दिवस मनाने की घोषणा की।

खाद्य एवं नागरिक आपूर्ति मंत्री सुमित गोदारा ने कहा कि मुख्यमंत्री भजनलाल शर्मा सरकार ने एक साल में हर क्षेत्र में हर वर्ग के कल्याण और उत्थान के लिए कार्य किया। भाजपा

सरकार ने पहले ही साल में प्रत्येक विधायक के क्षेत्र में सड़कों के लिए बजट जारी किया। वहीं गलहोत सरकार ने 5 साल तक कोई कार्य नहीं किया। मुख्यमंत्री भजनलाल शर्मा ने समाज के अंतिम छोर और ढाणी-ढाणी में बैठे गरीब, जरूरतमंदों के लिए योजनाओं को मूर्त रूप प्रदान करने का कार्य किया है। फिर चाहे वाहे नए 33 केवी के जीएसएम निर्माण का कार्य हो या फिर पशु पालकों की सुविधा के लिए नए पशु केंद्र खोलने की सोचता हो।

मंत्री सुमित गोदारा ने कहा कि मुख्यमंत्री भजनलाल शर्मा के माइक्रो मॉनिटरिंग सिस्टम की बढीलत समाज के वंचित लोगों को सरकारी योजनाओं का लाभ मिल पा रहा है। खाद्य सुरक्षा योजना में भाजपा सरकार ने 12 लाख नए लाभार्थियों को शामिल करने का कार्य किया है। इनमें 2 लाख लाभार्थी तो विशेष योग्यता है। प्रेसवार्ता में भाजपा कार्यालय प्रभारी मुकेश पारीक, भाजपा प्रदेश प्रवक्ता पंकज मीणा और प्रदेश मीडिया सह संयोजक मेहराज चौधरी मंच पर उपस्थित रहे।

'द्रव्यवती नदी का रखरखाव कार्य प्रभावी तौर पर जारी रखें'

जयपुर। राजस्थान हाईकोर्ट ने कहा है कि स्वच्छ और प्रदूषण रहित वातावरण में रहना हर नागरिक का मौलिक अधिकार है और सरकार प्रदूषण रहित वातावरण बनाए रखने और उसे नागरिकों को प्रदान करने के लिए बाध्य है। यह राज्य सरकार का संवैधानिक कर्तव्य भी है। यदि द्रव्यवती नदी के प्रोजेक्ट का संचालन व रखरखाव सही तरीके से नहीं होता है और इसकी उचित निगरानी नहीं होती है तो यह निश्चित तौर पर आमजन के लिए नुकसानदेह होगा। वहीं इससे उनके मौलिक अधिकारों की भी अवहेलना होगी। इसके साथ ही अदालत ने मामले में स्वप्रेरित प्रसंगान लेते हुए पक्षकारों को निर्देश दिए हैं कि वे द्रव्यवती नदी का रखरखाव प्रभावी तौर पर जारी रखें। अदालत ने जेडीए व कंसोर्टियम ऑफ टाटा प्रोजेक्ट्स को कहा है कि वे द्रव्यवती नदी के रखरखाव की वार्षिक रिपोर्ट कोर्ट में पेश करें।

जेडीए व कंपनी से सालाना रिपोर्ट भी मांगी : हाईकोर्ट

जेडीए व कंपनी से सालाना रिपोर्ट भी मांगी : हाईकोर्ट

जेडीए व कंपनी से सालाना रिपोर्ट भी मांगी : हाईकोर्ट

जेडीए व कंपनी से सालाना रिपोर्ट भी मांगी : हाईकोर्ट

इण्डियन ऑयल कॉर्पोरेशन को हाईकोर्ट से मिली बड़ी राहत

जयपुर। राजस्थान उच्च न्यायालय के न्यायधीश महेन्द्र गोयल ने इण्डियन ऑयल कॉर्पोरेशन द्वारा प्रस्तुत स्थगन निरस्त करने की याचिका पर सुनवाई करते हुए हाईकोर्ट के एकलपीठ के न्यायाधीश सुदेश बंसल द्वारा पूर्व में दिये गये एक पक्षीय स्थगन आदेश को खारिज कर दिया।

इण्डियन ऑयल कॉर्पोरेशन की ओर से उपस्थित हुए वरिष्ठ अधिवक्ता एवं अतिरिक्त सॉलिसिटर जनरल राजेंद्र राठौड़ एवं उनके सहयोगियों ने न्यायालय को बताया कि ग्राम सावु, तहसील लक्ष्मणगढ़, जिला सीकर के निवासी महेन्द्र कुमार द्वारा इण्डियन ऑयल कॉर्पोरेशन द्वारा मर्दूडा से पानीपत के बीच डाली जा रही हजारों करोड़ रुपये की कूड़ ऑयल पाईप लाइने के मामले में 4 सितम्बर 2024 को न्यायधीश सुदेश बंसल द्वारा एकपक्षीय स्थगन आदेश पारित करते हुए यथास्थिति का आदेश जारी कर दिया था जिससे भारत सरकार के बहुत ही महत्वपूर्ण पायलट प्रोजेक्ट को भारी क्षति हुई। याचिकाकर्ता द्वारा न्यायालय

राजस्थान हाईकोर्ट द्वारा मुन्डा-पानीपत कूड़ ऑयल पाईप लाईन मामले में दिये गये स्थगन आदेश को खारिज किया

को कहा गया था कि किसी दूसरे व्यक्ति को अनुचित फायदा पहुंचाने की दृष्टि से उसकी भूमि को गलत तरीके से अनापन किया जा रहा है और पाईपलाइन का अलाइनमेंट भी परिवर्तित कर दिया गया है। इस पर एक पक्षीय स्थगन आदेश पारित कर दिया गया था जिसके कारण इतना महत्वपूर्ण प्रोजेक्ट बीच में ही रूक गया। इस मामले में इण्डियन ऑयल कॉर्पोरेशन की ओर से स्थगन को खारिज कराने हेतु आवेदन भी प्रस्तुत किया गया था परन्तु उस पर लम्बे समय तक सुनवाई ना होने के कारण इण्डियन ऑयल कॉर्पोरेशन ने एक पक्षीय स्थगन आदेश के विरुद्ध राजस्थान उच्च न्यायालय की खण्डपीठ के समक्ष अपील प्रस्तुत की थी।

खण्डपीठ ने 4 दिसम्बर 2024 को अपील में सुनवाई करते हुए यह निर्णय दिया था कि एकपीठ से यह अपेक्षा की जाती है कि वह इण्डियन ऑयल कॉर्पोरेशन द्वारा प्रस्तुत किये गये आवेदन पर 15 दिन में सुनवाई करें। आज मामले में विस्तृत सुनवाई हुई। रस्तोगी द्वार तर्क दिया गया कि याचिकाकर्ता द्वारा बिना किसी उचित आधार के महत्वपूर्ण राष्ट्रीय परियोजना को रूकवा दिया है जिसका कोई औचित्य नहीं है और याचिका में लगाये गये आरोप निराधार हैं और पाईपलाइन का अलाइनमेंट इसलिए परिवर्तित करना पड़ा क्योंकि रास्ते में पहले से ही निर्मित एक मन्दिर आ रहा था और अलाइनमेंट परिवर्तन से भी याचिकाकर्ता पर कोई प्रभाव नहीं पड़ा अपितु याचिकाकर्ता कि जो भूमि पहले अनापन की जा रही थी उससे भी 400 मीटर भूमि कम अनापन की गई। रस्तोगी द्वारा यह भी कहा गया कि याचिकाकर्ता द्वारा भूमि अनापन की कार्यवाही को चुनौति नहीं दी गई और इस मामले में पेट्रोलियम अधिनियम की धारा 6 के

अनर्गत भूमि अनापन होकर भारत सरकार में अन्तिम रूप से निहित हो चुकी है और अवाई जारी होकर मुआवजा राशि भी भूमि अनापन अधिकारी के कार्यालय में जमा करा दी गई है और सुप्रीम कोर्ट के कई ऐसे निर्णय हैं जिनमें कहा गया है कि जब एक बार अनापन के पश्चात भूमि सरकार में निहित हो जाती है तब उसे वापिस नहीं दिया जा सकता। न्यायालय को यह भी बताया गया कि सुप्रीम कोर्ट द्वारा ही ऐसे बड़ी परियोजनाओं के संबंध में यह निर्णय दिये हुए हैं कि सामान्यतः न्यायालय को ऐसी प्रमुख परियोजनाओं को नहीं रोकना चाहिए क्योंकि यह राष्ट्रीय हित के विपरीत होता और और स्थान के कारण प्रोजेक्ट राशि कई गुना तक बढ़ जाती है। मामले पर लम्बी सुनवाई करने के बाद न्यायधीश महेन्द्र गोयल ने रस्तोगी के तर्कों से सहमत होते हुए एकपक्षीय स्थगन आदेश 4 सितम्बर 2024 को खारिज कर दिया। इस कारण अब इतने बड़े राष्ट्रीय महत्व के प्रोजेक्ट को आगे बढ़ने का रास्ता साफ हो गया है।

सरकार के एक साल को विफल बताते हुए कांग्रेस ने शॉर्ट फिल्म जारी की

जयपुर, (का.प्र.)। राजस्थान में भाजपा के एक साल के कार्यकाल को कांग्रेस के प्रदेश अध्यक्ष गोविंद सिंह डोटासरा, नेता प्रतिपक्ष टीकाराम जूली और विधायक रोहित बोहरा ने विफल बताते हुए कांग्रेस की ओर से एक शॉर्ट फिल्म का प्रदर्शन किया। इसमें चुनाव से पहले भाजपा नेताओं द्वारा किए गए दावों और वादों को लेकर सरकार पर वादाखिलाफी का आरोप लगाया गया। इस दौरान गोविंद सिंह डोटासरा ने राजेंद्र राठौड़ राजस्थान को लेकर कहा कि सस्ती या निशुल्क जमीन लेने के लिए भाजपा के कई नेताओं ने रजिस्ट्रेशन करवा लिया। भाजपा के चुने हुए विधायक और जनप्रतिनिधि खनन और बजरी माफिया बन गए हैं। अवैध खनन की बजरी खपाने के लिए कई जगहों पर सड़कों के काम शुरू किए गए।

डोटासरा ने संवाददाता सम्मेलन में कहा कि भाजपा-आरएसएस के नेताओं से लेकर पीएम मोदी तक ने विधानसभा चुनाव से पहले बड़े-बड़े वादे कर सत्ता हासिल की। अब हिसाब का समय आ गया है।

जर्मनी कंपनी अल्बार्ट्रांस जोधपुर में लगाएगी औद्योगिक इकाई

जयपुर। राजस्थान स्टेट इंडस्ट्रियल डवलपमेंट एंड इनवेस्टमेंट कॉर्पोरेशन (रीको) द्वारा जोधपुर के तिवरी औद्योगिक क्षेत्र में जर्मनी की प्रसिद्ध कंपनी अल्बार्ट्रांस प्रोजेक्ट को जमीन दी गयी है। राजेंद्र राठौड़ राजस्थान ग्लोबल इनवेस्टमेंट समिट-2024 में म्यूनिख, जर्मनी में आयोजित रोड शो के दौरान अल्बार्ट्रांस के प्रतिनिधियों और मुख्यमंत्री भजनलाल शर्मा के मध्य हुई उच्च-स्तरीय बैठक के उपरंत रीको ने तत्परता से भूमि आवंटन से लेकर परियोजना आरंभ तक की प्रक्रिया को कंपनी के लिए सुगम बनाया। रीको ने प्रत्येक चरण में कंपनी को हरसंभव सहायता प्रदान की जो रीको की राज्य में अत्यधिक औद्योगिक निवेश लाने के प्रति अटूट प्रतिबद्धता दर्शाता है। रीको द्वारा अल्बार्ट्रांस के प्रतिनिधियों को विभिन्न औद्योगिक क्षेत्रों में भूमि विकल्प दिखाए गए जिसमें कंपनी द्वारा तिवरी, जोधपुर के औद्योगिक क्षेत्र को उनके प्रस्तावित निवेश हेतु उपयुक्त पाया गया। भूखंड की पहचान के बाद रीको ने इसे ई-नौलामी पोर्टल पर उपलब्ध कराया, जिससे अल्बार्ट्रांस जल्द से जल्द

रक्षा क्षेत्र में प्रसिद्ध जर्मन कंपनी अल्बार्ट्रांस जोधपुर के तिवरी क्षेत्र में शुरू करेगी औद्योगिक इकाई

निवेश करके नई नौकरियां सृजित करेगी, जिससे स्थानीय एवं राष्ट्रीय की अर्थव्यवस्था को भी बढ़ावा मिलेगा। इस अवसर पर रीको के प्रबंध निदेशक इंद्रजीत सिंह ने कहा, "रीको राजस्थान में विश्वस्तरीय औद्योगिक पारिस्थितिकी तंत्र बनाने की ओर अग्रसर है। अल्बार्ट्रांस के साथ यह साझेदारी वैश्विक निवेशकों को आकर्षित करने और राजस्थान की औद्योगिक विस्तार के लिए एक प्रमुख गंतव्य के रूप में प्रस्तुत करने की हमारी प्रतिबद्धता को दर्शाती है। यह साझेदारी राजस्थान को वैश्विक औद्योगिक और रक्षा क्षेत्रों में एक प्रमुख खिलाड़ी बनाने की दिशा में एक महत्वपूर्ण कदम है।" रीको राज्य में औद्योगिक इकाइयों को अत्याधुनिक बुनियादी ढांचा उपलब्ध कराने के अतिरिक्त निवेशकों के लिए सुगम प्रक्रियाएं और व्यापार-अनुकूल वातावरण प्रदान करता है, जिससे राजस्थान में निवेशक आसानी से इकाई स्थापित कर सकें। ऐसे प्रयासों के माध्यम से रीको न केवल स्थानीय अपितु वैश्विक व्यवसायों के विकास को भी समर्थन देता है।

देश बाबा साहेब के संविधान के हिसाब से ही चलेगा : भजनलाल शर्मा

नई दिल्ली। मुख्यमंत्री भजनलाल शर्मा ने गुरुवार को दिल्ली दौरे के दौरान कहा कि भारतीय जनता पार्टी बाबासाहेब के अंत्योदय के विचार को लेकर चलती है। बाबासाहेब हमेशा दलित, पिछड़े वर्ग एवं अंतिम पंक्ति पर खड़े व्यक्ति के उत्थान की बात करते थे। उन्होंने कहा कि भाजपा बाबासाहेब के दिशाप्रस्त पर आगे चल रही है। सदन में गृहमंत्री अमित शाह की

बात से कांग्रेस तिलमिला गई है। शर्मा ने कहा कि कांग्रेस ने बाबासाहेब आंदोलन का सम्मान कभी नहीं किया। बाबासाहेब ने कैबिनेट से इस्तीफा क्यों दिया, बाबासाहेब को कांग्रेस ने टिकट क्यों नहीं दिया, बाबासाहेब ने चुनाव लड़ा तो कांग्रेस ने विरोध क्यों किया, बाबासाहेब को कांग्रेस ने भारत रत्न क्यों नहीं दिया, पंचतीर्थों

के विकास का काम क्यों नहीं किया। प्रधानमंत्री नरेंद्र मोदी ने बाबासाहेब के पंचतीर्थों का निर्माण कर उनके योगदान को देश के सामने रखा। मुख्यमंत्री ने कहा कि भाजपा ने दलित परिवार से आने वाले रामनाथ कोविंद तथा आदिवासी समाज से आने वाली बहन द्रौपदी मुर्मू को देश के सर्वोच्च पद पर आसीन किया।

विजयेन्द्र सोनी बने अध्यक्ष

जयपुर। श्री मैड शिवय स्वर्णकार सभा के चुनावों में विजयेन्द्र सोनी को सभा का अध्यक्ष निर्वाचित घोषित किया गया है। 13 उम्मीदवारों में से अध्यक्ष विजयेन्द्र सोनी, कार्यकारी अध्यक्ष चिरंजी लाल सोनी, उपाध्यक्ष (प्रथम) नरेंद्र सोनी, उपाध्यक्ष (द्वितीय) त्रिलोक सोनी, महामंत्री देवकी नन्दन सोनी, सहमंत्री (प्रथम) अमिल सोनी, सहमंत्री (द्वितीय) शिवशंकर सोनी, संगठन मंत्री महेश सोनी घोषित किया

इनकम टैक्स ने टैंट कारोबारी और इवेंट कम्पनी से जुड़े 24 ठिकानों पर छापा मारा

जयपुर। आयकर विभाग ने गुरुवार सुबह टैंट कारोबारी और इवेंट कंपनी से जुड़े व्यापारियों के 24 ठिकानों पर छापा मारा। टीम सुबह करीब 7:30 बजे 24 से ज्यादा ठिकानों पर एक साथ व्यापारियों के घर, ऑफिस और गोदाम, वीकेआई, विद्याघर नगर, मालवीय

नगर, राजा पार्क, आदर्श नगर शामिल है। आयकर विभाग के अधिकारी कारोबारी और कम्पनी का पिछले तीन साल का रिकॉर्ड खंगाल रहे हैं। अभी टीम व्यापारियों के घर, ऑफिस और गोदाम में भी सर्च किया। इनमें अधिकतर

व्यापारी शादियों से जुड़े इवेंट करवाते हैं। छापे मारी वाली टीम में करीब 200 अधिकारी-कर्मचारी, 100 पुलिसकर्मी शामिल हैं। करीब 100 गाड़ियों से टीम अलग-अलग ठिकानों पर पहुंची थी। शहर के तालुका टैंट, भावना चारण, प्रितेश शर्मा, आनंद खंडेलवाल, गुंजन सिंघल, जय ओबराय कैट्स समेत अल्ट्रा वेडिंग इवेंट से जुड़े ठिकानों पर सर्च किया जा रहा है। प्रारंभिक जानकारी में सामने आया कि इवेंट कंपनी और टैंट कारोबारी ग्राहकों से ऑफलाइन पैसा ले रहे थे। सर्च के दौरान कई जगह बिल

बुक तक नहीं मिले हैं। कारोबारियों के आनलाइन रिकॉर्ड को भी खंगाला जाएगा। आयकर विभाग के अनुसार जिन व्यापारियों के यहां रेड की गई है, वह वीवीआईपी शादी करने और डेकोरेशन काम करने वाला ग्रुप है। यह ग्रुप कई बड़े होटलों से जुड़ा है। व्यापारियों के बारे में आयकर विभाग को तामाम अनियमितताओं की जानकारी मिली थी। तय सीमा से ज्यादा ऑफलाइन मोड में पेमेंट लेने का भी आरोप है। राजस्थान के बाहरी राज्यों और विदेश से आने वाले लोगों से संबंधित इवेंट यह ग्रुप करता है।

जिंदा बम मामले में आरोपी आजमी को शहर छोड़ने की मंजूरी

जयपुर। सुप्रीम कोर्ट ने मई, 2008 में शहर में हुए सिलसिलेवार बम धमाकों के दौरान चांदपोल हनुमान मंदिर के बाहर मिले जिंदा बम मामले में आरोपी सरवर आजमी को मिली जमानत की शर्तों में बदलाव किया है। इसके साथ ही अदालत ने आरोपी को जयपुर छोड़ने की मंजूरी दे दी है। जस्टिस बीआर गवई और जस्टिस केवी विश्वनाथन की खंडपीठ ने यह आदेश आरोपी की ओर से पेश प्रार्थना पत्र पर सुनवाई करते हुए दिए। अदालत ने आरोपी को कहा है कि वह हर सप्ताह आजमगढ़ के पुलिस थाने में हाजिरी दर्ज कराएगा। इसके अलावा वह अपना स्थाई पता भी एटीएस को देगा और अपना मोबाइल नंबर भी नहीं बदलेगा। इससे पूर्व अदालत ने आरोपी को जमानत देते हुए यह शर्त लगाई थी कि वह हर सुबह दस से बाहर बजे तक जयपुर के एटीएस कार्यालय में उपस्थित देगा।

आरोपी की ओर से प्रार्थना पत्र में कहा कि वह जयपुर से आजमगढ़ शिफ्ट होना चाहता है। वहीं उसने जमानत की शर्तों का पूरी तरह से पालन किया है। इसलिए उसका आवेदन स्वीकार कर उसे आजमगढ़ जाने की मंजूरी दी जाए।

अच्छा काम कर रहे स्वास्थ्यकर्मियों को मिलेगा प्रोत्साहन : गायत्री राठौड़

जयपुर। मुख्यमंत्री भजनलाल शर्मा की पहल और चिकित्सा मंत्री गजेन्द्र सिंह खींसर के निर्देशन में प्रदेशभर में स्वास्थ्य सेवा तंत्र निरंतर सुदृढ़ हो रहा है। चिकित्सा विभाग की ओर से वीडियो कॉल के माध्यम से प्रदेशभर में स्वास्थ्य सेवाओं का औचक निरीक्षण एवं स्वास्थ्यकर्मियों से संवाद का नवाचार इस दिशा में महत्वपूर्ण कदम साबित हो रहा है। गुरुवार को भी विभाग की प्रमुख शासन सचिव से लेकर जिला स्तरीय अधिकारियों ने गांव-ढाणी तक स्वास्थ्य केंद्रों पर मातृ एवं शिशु स्वास्थ्य सहित अन्य सेवाओं का वीडियो कॉल के माध्यम से हाल जाना और आवश्यक दिशा-निर्देश भी दिए।

प्रमुख शासन सचिव गायत्री राठौड़ ने बांसवाड़ा जिले के आनंदपुरी, ब्यावर के जवाजा, अलवर के थानागाजी, झालावाड़ सहित अन्य स्थानों पर वीडियो कॉल कर स्वास्थ्य सेवाओं की स्थिति जांची। उन्होंने बीसीएमओ, चिकित्सा संस्थानों पर कार्यरत चिकित्सकों एवं अन्य स्वास्थ्यकर्मियों से संवाद किया। संवाद के दौरान राठौड़ ने मातृ एवं शिशु स्वास्थ्य सेवाओं के तहत संस्थागत प्रसव, टीकाकरण आदि मानकों की स्थिति के बारे में जानकारी



प्रमुख शासन सचिव गायत्री राठौड़ ने वीडियो कॉल कर प्रदेश भर की स्वास्थ्य सेवाओं की स्थिति जांची।

ली और इन्हें और बेहतर करने के निर्देश दिए। प्रमुख शासन सचिव ने चिकित्सा अधिकारियों से मुख्यमंत्री आयुष्मान आरोग्य शिविरों के आयोजन एवं इनमें उपलब्ध करवाई जा रही सेवाओं के बारे में भी जानकारी ली। उन्होंने कहा कि इन केमों में कैसर व टीबी स्क्रीनिंग सहित

अन्य जांचों पर फोकस किया जाए, ताकि आमजन के स्वास्थ्य के संबंध में फील्ड स्तर से वास्तविक जानकारी प्राप्त हो सके और लोगों को बीमारी के गंभीर स्तर पर पहुंचने से पहले ही उपचार और परामर्श उपलब्ध करवाया जा सके। राठौड़ ने प्रधानमंत्री सुरक्षित

मातृत्व दिवस के अवसर पर आयोजित इस संवाद के दौरान अधिकांश स्थानों पर सुचारु व्यवस्थाएं देखकर प्रसन्नता व्यक्त की उन्होंने कहा कि चिकित्सा संस्थानों पर इसी तरह सेवाभाव के साथ काम करते हुए आमजन को राहत पहुंचाए। उन्होंने कहा कि अच्छा काम करने वाले स्वास्थ्यकर्मियों को विभाग

प्रदेशभर में करीब एक हजार से अधिक कॉल कर जानी स्वास्थ्य सेवाओं की स्थितियां

आयुष्मान आरोग्य शिविरों का पहुंचाएं अधिक से अधिक लाभ : प्रमुख शासन सचिव

की ओर से भरपूर प्रोत्साहन दिया जाएगा। उन्हें उल्लेखनीय सेवाओं के लिए प्रशस्ति पत्र भी प्रदान किया जाएगा। राष्ट्रीय स्वास्थ्य मिशन की मिशन निदेशक भारती दीक्षित, निदेशक आईईसी शाहीन अली खान, निदेशक जनस्वास्थ्य डॉ. रवि प्रकाश माथुर सहित राज्य, संभाग एवं जिला स्तरीय करीब 100 अधिकारियों ने एक हजार से अधिक कॉल कर प्रदेशभर में स्वास्थ्य सेवाओं की स्थिति का जायजा लिया। इस दौरान सामने आया कि स्वास्थ्य सेवाओं में पहले के मुकाबले निरंतर सुधार हो रहा है।

पाक महिला हैंडलर को सामरिक सूचनाएं देने वाले आरोपी सैन्यकर्मियों को जमानत

जयपुर। राजस्थान हाईकोर्ट ने पाकिस्तान की महिला हैंडलर को भारतीय सेना से जुड़ी सामरिक महत्व की सूचनाएं देने के आरोप में करीब डेढ़ साल से जेल में बंद सैन्यकर्मियों शांति मोय राणा को जमानत पर रिहा करने के आदेश दिए हैं। जस्टिस प्रवीर भटनगर

की एकलपीठ ने यह आदेश शांति मोय राणा की द्वितीय जमानत याचिका को स्वीकार करते हुए दिए। जमानत याचिका में अधिवक्ता सुलेमान खान ने अदालत को बताया कि याचिकाकर्ता को मामले में झूठा फंसाया गया है। निचली अदालत में हुए एक गवाह के बयान से साफ है कि उसने पाकिस्तान फोन नहीं किया। इसके अलावा अभियोजन पक्ष के पास याचिकाकर्ता के खिलाफ कोई ठोस साक्ष्य नहीं है। मामले में 18 गवाहों में से सिर्फ 6 गवाहों के बयान ही दर्ज हुए हैं और वह 25 जुलाई, 2022 से जेल

हाईकोर्ट ने यह आदेश शांति मोय राणा की द्वितीय जमानत याचिका को स्वीकार किया

में बंद है। ऐसे में उसे जमानत पर रिहा किया जाए। इसके विरोध में सरकारी वकील मंजू देवे ने कहा कि याचिकाकर्ता ने गुप्त सूचनाएं देकर बदले में धनराशि प्राप्त की है। गिरफ्तारी के समय याचिकाकर्ता दो साल से भारतीय सेना में पदस्थानित था। मुखबिर से मिली सूचना पर याचिकाकर्ता के खिलाफ जांच की गई थी। जिसमें सामने आया कि उसने पाक महिला हैंडलर को सेना के गोपनीय दस्तावेज और युद्धाभ्यास के वीडियो भेजे थे। ऐसे में उसे जमानत नहीं दी जाए।